जन्म, मृत्यु तथा अन्य व्यक्तिगत घटना (दर्ता गर्ने) ऐन, २०३३

लालमोहर र प्रकाशन मिति

२०३३।७।४

संशोधन गर्ने ऐन

जन्म, मृत्यु तथा अन्य व्यक्तिगत घटना दर्ता गर्ने
 (पिहलो संशोधन) ऐन, २०३७

२०३७।५।२६

२. जन्म, मृत्यु तथा अन्य व्यक्तिगत घटना दर्ता गर्ने (दोस्रो संशोधन) ऐन, २०४८

२०४८।७।१४

३. न्याय प्रशासन ऐन, २०४८

२०४८।२।१६

प्रमाणीकरण र प्रकाशन मिति

४. लैङ्गिक समानता कायम गर्न केही नेपालऐन संशोधन गर्ने ऐन, २०६३

२०६३।७।१७

५. गणतन्त्र सुदृढीकरण तथा केही नेपाल कानुन संशोधन गर्ने ऐन, २०६६◆

२०६६।१०।७

६. केही नेपाल ऐन संशोधन गर्ने ऐन, २०७२

२०७२।११।१३

७. बालबालिका सम्बन्धी ऐन, २०७५

२०७५।६।२

द. केही नेपाल ऐन संशोधन गर्ने ऐन, २०७४

२०७५।११।१९

<u>२०३३ सालको ऐन नं. ४४</u> **※**.....

जन्म, मृत्यु, विवाह सम्बन्ध विच्छेद तथा बसाइ सराइ दर्ता गर्न बनेको ऐन

प्रस्तावनाः [∀]नेपाल **४.....** मा बसोबास गर्ने व्यक्तिहरूको जन्म, मृत्यु, विवाह सम्बन्ध विच्छेद तथा बसाइ सराइ जस्ता घटना दर्ता गरी प्रमाणपत्र वितरण गर्ने सम्बन्धमा कानूनी व्यवस्था गर्न वाञ्छनीय भएकोले,

[•] यो ऐन संवत् २०६५ साल जेठ १५ गते देखि लागू भएको ।

[🔀] गणतन्त्र सुदृढीकरण तथा केही नेपाल कानून संशोधन गर्ने ऐन, २०६६ द्वारा झिकिएको ।

[∀] पहिलो संशोधनद्वारा संशोधित ।

श्री <u>५ महाराजाधिराज वीरेन्द्र वीर विक्रम शाहदेव</u>बाट राष्ट्रिय पञ्चायतको सल्लाह र सम्मतिले यो ऐन बनाइबक्सेकोछ ।

- १. संक्षिप्त नाम विस्तार र प्रारम्भः (१) यस ऐनको नाम "जन्म, मृत्यु तथा अन्य व्यक्तिगत घटना (दर्ता गर्ने) ऐन, २०३३" रहेको छ ।
 - (२) यो ऐनको विस्तार नेपाल अ..... भर हुनेछ ।
 - (३) दफा १ तुरुन्त प्रारम्भ हुनेछ र अरू दफाहरू नेपाल सरकारले नेपाल राजपत्रमा सूचना प्रकाशित गरी तोकेको मितिदेखि तोकेको क्षेत्रमा प्रारम्भ हुनेछन् ।*
- २. परिभाषाः विषय वा प्रसङ्गले अर्को अर्थ नलागेमा यस ऐनमा,-
 - (क) "व्यक्तिगत घटना" भन्नाले कुनै व्यक्तिको जन्म, मृत्यु, विवाह, सम्बन्ध विच्छेद् तथा बसाइ सराइ सम्झनुपर्छ ।
 - [∀](ख) "बसाइ सराइ" भन्नाले ६ मिहनाभन्दा बढी अविधको लागि नेपाल ⊁....... भित्र एक <u>२गाउँपालिका</u> वा नगरपालिकाबाट अर्को <mark>२</mark>गाउँपालिका वा नगरपालिका क्षेत्रमा वा विदेशमा बसाइ सरी जाने वा विदेशबाट बसाइ सरी आउने कार्यलाई सम्झनुपर्छ ।
 - *(ग) "पंजिकाधिकारी" भन्नाले दफा ३ बमोजिम नियुक्त भएको वा तोकिएको पंजिकाधिकारी (रजिष्ट्रार) वा स्थानीय पंजिकाधिकारी समझनु पर्छ ।
 - (घ) "परिवारको मुख्य व्यक्ति" भन्नाले परिवारको चाँजोपाँजो मिलाउने वरिष्ठ व्यक्ति वा परिवारको पालन—पोषण गर्ने व्यक्ति समझनु पर्छ ।
 - (ङ) "तोकिएको" वा "तोकिए बमोजिम" भन्नाले यस ऐन अन्तर्गत बनेको नियममा तोकिएको वा तोकिए बमोजिम सम्झनुपर्छ ।
- ®३. पंजिकाधिकारी तथा स्थानीय पंजिकाधिकारीः (१) यस ऐनको प्रयोजनको लागि नेपाल सरकारको राष्ट्रिय परिचयपत्र व्यवस्थापन तथा पञ्जिकरण विभागको प्रमुखले पंजिकाधिकारी (रजिष्ट्रार) को रूपमा काम गर्नेछ ।

[🔀] गणतन्त्र सुदृढीकरण तथा केही नेपाल कानून संशोधन गर्ने ऐन, २०६६ द्वारा झिकिएको ।

[•] ऐन लागू भएको मिति तथा क्षेत्र अन्तिम पेजमा राखिएकोछ ।

[∀] पहिलो संशोधनद्वारा संशोधित ।

[🗢] केही नेपाल ऐन संशोधन गर्ने ऐन, २०७२ द्वारा संशोधित ।

दोस्रो संशोधनद्वारा संशोधित ।

[®] केही नेपाल ऐन संशोधन गर्ने ऐन, २०७५ द्वारा संशोधित ।

- (२) उपदफा (१) बमोजिमको पंजिकाधिकारीले तोकेको मापदण्डको आधारमा सम्बन्धित गाउँ कार्यपालिका वा नगर कार्यपालिकाले गाउँपालिका वा नगरपालिकामा कार्यरत कर्मचारीमध्येबाट तोकेको कर्मचारीले स्थानीय पंजिकाधिकारी (रजिष्ट्रार) को रूपमा काम गर्नेछ ।
- *(३) उपदफा (२) बमोजिम स्थानीय पंजिकाधिकारी तोक्दा गाउँपालिका वा नगरपालिकाका प्रत्येक वडामा रहने गरी तोक्नु पर्नेछ ।
- ४. <u>व्यक्तिगत घटनाको सूचनाः</u> (१) देहायको अवस्थामा देहायका व्यक्तिले व्यक्तिगत घटना दर्ता गराउनको लागि त्यस्तो घटना घटेको पैंतीस दिनभित्र तोकिए बमोजिमको फाराम भरी स्थानीय पंजिकाधिकारीको कार्यालयमा सूचना गर्नु पर्नेछ:-
 - *(क) जन्म तथा मृत्युको सूचना बाबु, आमा, परिवारको कुनै सदस्य वा संरक्षकले,
 - *(ख) विवाहको सूचना पति पत्नीले दुबैले,
 - *(ग) सम्बन्ध विच्छेदको सूचना पति वा पत्नीले,
 - (घ) बसाई सराईको सूचना बसाई सर्ने परिवार भए परिवारको मुख्य व्यक्तिले र परिवार नभए बसाई सराई गर्ने व्यक्तिले ।

 - (३) उपदफा (१) बमोजिम व्यक्तिगत घटनाको सूचना दिनु पर्ने कर्तव्य भएको व्यक्तिले त्यस्तो सूचना दर्ता गराउनको लागि कुनै व्यक्तिलाई अधिकृत गर्न सक्नेछ ।
 - (४) उपदफा (१) को खण्ड (क) बमोजिम जन्म तथा मृत्युको सूचना दिनुपर्ने कर्तव्य भएको व्यक्ति नभएको अवस्थामा नेपाल सरकारले नेपाल राजपत्रमा सूचना प्रकाशित गरी तोकेको व्यक्तिले त्यस्तो सूचना दिनुपर्नेछ ।

बालबालिका सम्बन्धी ऐन, २०७५ द्वारा थप ।

^{*} बालबालिका सम्बन्धी ऐन, २०७५ द्वारा संशोधित ।

[•] दोस्रो संशोधनद्वारा संशोधित ।

[🗴] गणतन्त्र सुदृढीकरण तथा केही नेपाल कानून संशोधन गर्ने ऐन, २०६६ द्वारा झिकिएको ।

- ५. <u>व्यक्तिगत घटना दर्ता गर्नेः</u> (१) दफा ४ बमोजिमको सूचना प्राप्त हुनासाथ स्थानीय पंजिकाधिकारीले देहायबमोजिम गरी त्यस्तो घटना सम्बन्धित दर्ता किताबमा दर्ता गर्नेछ:-
 - (क) सूचना दिन आउने व्यक्तिले भरेको फाराम ठीक छ छैन जाची ठीक नभए ठीक गर्न लगाई, र
 - (ख) सूचना गर्न आउने व्यक्ति लेखपढ गर्न नजान्ने भए निजले भने बमोजिम आफैले फाराम भरी वा भर्न लगाई निजको ल्याप्चे सहीछाप गराई ।
 - (२) सम्बन्ध विच्छेदको सूचना दर्ता गर्दा सो सम्बन्धमा अदालतबाट भएको निर्णय समेत हेरी दर्ता गर्नु पर्नेछ ।
 - $^{\$}(3)$ दफा ४ को उपदफा (१) वा (२) मा तोकिएको अवधि नाघेपछि व्यक्तिगत घटना दर्ता गराउन आएमा स्थानीय पञ्जिकाधिकारीले पचास रुपैंया दस्तुर लिई दर्ता गर्नेछ ।

(**%**) □.....

- ६. प्रमाणपत्र दिनेः दफा ५ बमोजिम व्यक्तिगत घटनाको सूचना दर्ता गर्नासाथ स्थानीय पंजिकाधिकारीले दफा ४ को उपदफा (१) मा तोकिएका व्यक्तिलाई निःशुल्क दर्ताको प्रमाणपत्र दिनेछ ।
- [®]६क. दर्ता गर्न तथा प्रमाणपत्र दिन नहुनेः (१) यस ऐनमा अन्यत्र जुनसुकै कुरा लेखिएको भए तापिन प्रचलित कानून बमोजिम स्वतः बदर हुने विवाह लगायतका व्यक्तिगत घटनाको दर्ता गर्न तथा सोको प्रमाणपत्र दिनु हुँदैन ।
 - (२) उपदफा (१) बमोजिम व्यक्तिगत घटना दर्ता गर्न ल्याएमा सो घटनाको बेग्लै अभिलेख राखी सो सम्बन्धमा प्रचलित कानून बमोजिमको कारबाही गर्न सम्बन्धित निकाय वा अधिकारी समक्ष पेश गर्नु पर्नेछ ।
 - (३) यस दफामा लेखिएको कुनै कुराले स्वतः बदर हुने विवाहको परिणामबाट जन्मिएका शिश्को जन्म दर्ता गर्नु पर्ने विषयलाई प्रतिकूल असर पार्ने छैन ।

केही नेपाल ऐन संशोधन गर्ने ऐन, २०७५ द्वारा संशोधित ।

केही नेपाल ऐन संशोधन गर्ने ऐन, २०७५ द्वारा झिकिएको ।

- ७. <u>दर्ताको प्रमाणपत्रको नक्कल दिन सिकनेः</u> (१) दफा ६ बमोजिम प्रदान गरिएको दर्ताको प्रमाणपत्र हराएमा वा कुनै प्रकारले नष्ट भएमा सरोकारवाला व्यक्तिले सम्बन्धित स्थानीय पंजिकाधिकारीको कार्यालयमा निवेदन दिनुपर्नेछ ।
 - (२) उपदफा (१) बमोजिम परेको निवेदनको व्यहोरा मनासिब देखेमा सम्बन्धित स्थानीय पंजिकाधिकारीले तोकिएको दस्तुर लिई दर्ताको प्रमाणपत्रको नक्कल दिनेछ ।
- परिवारको लगत तयार गर्न कर्मचारी खटाउन सिकनेः (१) व्यक्तिगत घटना दर्ता गर्ने प्रयोजनको लागि परिवारको लगत तयार पार्न आवश्यक देखिएमा नेपाल सरकारले सो कामको लागि कर्मचारी खटाउन सक्नेछ ।
 - (२) उपदफा (१) बमोजिम खटिएको कर्मचारीले मागेको विवरण वा सोधिएको प्रश्नावलीको जवाफ दिनु सम्बन्धित व्यक्तिको कर्तब्य हुनेछ ।
- प्र. <u>दर्ताको मान्यताः</u> दफा ६ बमोजिम प्रदान गरिएको दर्ताको प्रमाणपत्र व्यक्तिगत घटना भएको छ भन्ने कुराको प्रमाण हुनेछ र त्यस्तो प्रमाण कुनै पनि कार्यालय र अदालतमा पेश गर्न तथा वैयक्तिक कारोवारमा प्रयोग गर्न सिकनेछ ।

तर कुनै व्यक्तिले झुट्टा विवरण दाखिल गरी दर्ताको प्रमाणपत्र लिएको रहेछ भन्ने कुरो प्रमाणित हुन आएमा, त्यस्तो दर्ताको प्रमाणपत्र रद्द हुनेछ ।

- #९क. दर्ता भएको उमेर, नाम र जात निःशुल्क सच्याउन सक्नेः (१) यो ऐन लागू भएपछि जन्मेको बच्चाको उमेर, नाम वा जात यस ऐनबमोजिम एक पटक दर्ता भई दर्ताको प्रमाणपत्र प्रदान गरिए पछि सच्याउन परेमा त्यस्को लागि सम्बन्धित व्यक्तिले त्यसरी दर्ताको प्रमाणपत्र प्रदान गरिएको मितिले ६ महिनाभित्र स्थानीय पंजिकाधिकारीको कार्यालयमा तोकिएको ढाँचामा दरखास्त दिन सक्नेछ ।
 - (२) उपदफा (१) बमोजिम दिएको दरखास्त प्राप्त हुन आएपछि स्थानीय पंजिकाधिकारीले सो सम्बन्धमा छानवीन गरी दर्ता किताबमा र दर्ताको प्रमाणपत्रमा रहेको उमेर, नाम वा जात निःशुल्क सच्याई दिन सक्नेछ ।

[#] पहिलो संशोधनद्वारा थप ।

[💌] दोस्रो संशोधनद्वारा झिकिएको ।

^{*} दोस्रो संशोधनद्वारा संशोधित ।

[॰] केही नेपाल ऐन संशोधन गर्ने ऐन, २०७२ द्वारा संशोधित ।

- (३) यस ऐन बमोजिमको दर्ता किताबमा र प्रदान गरिएको दर्ताको प्रमाणपत्रमा रहेको कुनै व्यक्तिको उमेर, नाम वा जात यस दफा बमोजिम बाहेक प्रचलित अन्य कुनै पिन कानून बमोजिम सच्याउन सिकने छैन ।
- 90. व्यक्तिगत घटना दर्ता किताब निरीक्षण गर्न सिकनेः कुनै व्यक्तिले स्थानीय पंजिकाधिकारीको कार्यालयमा रहेको व्यक्तिगत घटना दर्ता किताब निरीक्षण गर्न चाहेमा तोकिएको दस्तूर लिई सम्बन्धित पंजिकाधिकारीले दर्ता किताब निरीक्षण गर्न दिन सक्नेछ ।
- 99. अभिलेख राख्नु पर्नेः सबै स्थानीय पंजिकाधिकारीको कार्यालयले महिनैपिच्छे दर्ता भएको व्यक्तिगत घटनाको विवरण *पंजिकाधिकारी कहाँ यथाशीघ्र पठाउनु पर्नेछ र *पंजिकाधिकारीले पनि त्यसरी प्राप्त हुन आएको विवरण संकलन एवं विश्लेषण गरी व्यक्तिगत घटना दर्ताको अभिलेख अध्यावधिक गरी वार्षिक नतीजा समेत प्रकाशित गर्नुपर्नेछ ।
- Σ ११क. **एकीकृत विद्युतीय प्रणालीको निर्माणः** (१) नेपाल सरकारले व्यक्तिगत घटना दर्ताको लागि एकीकृत विद्युतीय प्रणालीको निर्माण गरी संचालनमा ल्याउने छ ।
 - (२) उपदफा (१) बमोजिम संचालनमा ल्याइएको विद्युतीय प्रणालीमा गाउँपालिका वा नगरपालिकालाई पहुँच दिइनेछ र गाउँपालिका वा नगरपालिकाले व्यक्तिगत घटना दर्तामा त्यस्तो प्रणालीको अवलम्वन गर्नु पर्नेछ ।
- 9२. ^२गाउँपालिका वा नगरपालिकाको कर्तव्यः (१) यो ऐन बमोजिम दर्ता गराउनु पर्ने व्यक्तिगत घटना भएको थाहा पाएमा सम्बन्धित ^२गाउँपालिका वा नगरपालिकाले सम्बन्धित व्यक्तिलाई सम्झाई बुझाई त्यस्तो घटनाको सूचना दर्ता गर्ने सम्बन्धमा आवश्यक सहयोग गर्नुपर्नेछ ।
 - (२) यो ऐन वा यस ऐन अन्तर्गत बनेको नियम बमोजिम गर्नुपर्ने कामको सिलिसलामा खिटएका कर्मचारी वा स्थानीय पंजिकाधिकारीलाई आवश्यक सहयोग गर्नु $\frac{3}{113}$ पाउँपालिका वा नगरपालिकाको कर्तव्य हुनेछ ।
- १३. <u>दण्ड सजायः</u> (१) दफा ८ को उपदफा (२) बमोजिम मागिएको विवरण वा सोधिएको प्रश्नावलीको जवाफ निदनेलाई बढीमा [®]दुई सय रूपैयाँसम्म जरिवाना हुनेछ ।

 $[\]Sigma$ केही नेपाल ऐन संशोधन गर्ने ऐन, २०७५ द्वारा थप ।

केही नेपाल ऐन संशोधन गर्ने ऐन, २०७५ द्वारा संशोधित ।

- ∀(२) कसैले अरुलाई दुःख दिने वा व्यक्तिगत लाभ गर्ने नियतले झुट्टो व्यक्तिगत घटनाको सूचना दिएको प्रमाणित भएमा त्यस्तो झुट्टो सूचना दिने व्यक्तिलाई बढीमा एक सय रुपैयाँसम्म जरिवाना वा एक महिनासम्म कैद वा दुवै हुनेछ र त्यस्तो घटना दर्ता भइसकेको रहेछ भने सो दर्ता रद्द हुनेछ ।
- (३) कसैले आफनो जिम्मामा रहेको व्यक्तिगत घटना सम्बन्धी सूचना फाराम वा दर्ता किताब वा परिवार लगत जानी—जानी नष्ट गरेमा वा व्यक्तिगत लाभ वा अनिधकृत कामको लागि प्रयोग गरेमा निजलाई तीन महिनासम्म कैद वा तीन सय रूपैयाँदेखि छ सय रुपैयाँसम्म जरिवाना वा दुवै सजाय गर्न सिकनेछ ।
- #(४) कसैले व्यक्तिगत घटना दर्ता गराउन आउने व्यक्तिलाई दर्ता गराउन रोकेको वा छेकथुन गरेको वा भड्काएको ठहरेमा निजलाई बढीमा दुई सय रुपैयाँसम्म जरिवाना हुनेछ ।
- १४. <u>नेपाल सरकार वादी हुनेः</u> दफा १३ अन्तर्गत सजाय हुने मुद्दा नेपाल सरकार वादी हुनेछ ।
- १५. मुद्दा हेर्ने अधिकारी र कार्यविधिः (१) दफा १३ अन्तर्गत सजाय हुने मुद्दाको कारवाई र किनारा गर्ने अधिकार प्रमुख जिल्ला अधिकारीलाई हुनेछ ।
 - (२) उपदफा (१) बमोजिम मुद्दाको कारवाई गर्दा प्रमुख जिल्ला अधिकारीले विशेष अदालत ऐन, २०५९ बमोजिमको कार्यविधि अपनाउनेछ ।
 - (३) उपदफा (१) बमोजिम प्रमुख जिल्ला अधिकारीले गरेको निर्णय उपर वैजिल्ला अदालतमा पुनरावेदन लाग्नेछ ।
- 9६. बाधा अडकाउ फुकाउने अधिकारः यो ऐनमा लेखिएको कुनै कुरा कार्यान्वित गर्न बाधा अड्काउ परेमा नेपाल सरकारले त्यस्तो बाधा अडकाउ फुकाउन नेपाल राजपत्रमा सूचना प्रकाशित गरी आवश्यक आदेश जारी गर्न सक्नेछ ।
- १७. नियम बनाउने अधिकारः (१) यस ऐनको उद्देश्य कार्यान्वित गर्नको लागि नेपाल सरकारले नियमहरू बनाउन सक्नेछ ।

[⇒] केही नेपाल ऐन संशोधन गर्ने ऐन, २०७२ द्वारा संशोधित ।

[∀] पहिलो संशोधनद्वारा संशोधित ।

[#] पहिलो संशोधनद्वारा थप ।

[🗢] केही नेपाल ऐन संशोधन गर्ने ऐन, २०७२ द्वारा संशोधित ।

- (२) उपदफा (१) ले दिएको अधिकारको सर्वसामान्यतामा प्रतिकूल प्रभाव नपर्ने गरी खासगरी देहायका विषयहरूमा नियमहरू बनाउन सिकनेछः-
 - (क) यस ऐन बमोजिम भर्नुपर्ने व्यक्तिगत घटनाको सूचना फाराम तथा

 *स्थानीय पंजिकाधिकारीको कार्यालयमा रहने दर्ता किताब
 सम्बन्धमा,
 - (ख) व्यक्तिगत घटनाको दर्ताको प्रमाणपत्र सम्बन्धमा,
 - (ग) व्यक्तिगत घटनाको दर्ताको प्रमाणपत्रको नक्कल तथा दर्ता किताबको निरीक्षण दस्तुर सम्बन्धमा,
 - (घ) परिवारको लगत तयार गर्ने आवश्यक विवरण वा प्रश्नावलीको ढाँचा तोक्ने सम्बन्धमा,
 - (ङ) विवरण सच्याउने सम्बन्धमा,
 - (च) बच्चाको नाम दर्ता गर्ने र दर्ता भइसकेको नाम फेर्ने सम्बन्धमा ।

दघट्य:

9. जन्म, मृत्यु तथा अन्य व्यक्तिगत घटना (दर्ता गर्ने) (दोस्रो संशोधन) ऐन, २०४८ द्वारा रुपान्तर भएका शब्दहरु:-

"गाउँ पञ्चायत वा नगर पञ्चायत" को सट्टा "गाउँ वा नगर प ञ्चायत" वा "स्थानीय पञ्चायत" को सट्टा "गाउँ विकास समिति वा नगरपालिका" ।

- २. विशेष अदालत ऐन, २०५९ द्वारा रुपान्तर भएका शब्दहरु ः-
 - " विशेष अदालत ऐन, २०३१ " को सट्टा " विशेष अदालत ऐन, २०५९" ।
- 3. केही नेपाल कानून संशोधन गर्ने ऐन, २०६३ द्वारा रूपान्तर भएका शब्दहरू:—
 "श्री ५ को सरकार" को सट्टा "नेपाल सरकार" ।
- ४. केही नेपाल ऐन संशोधन गर्ने ऐन, २०७२ द्वारा रूपान्तर भएका शब्दहरूः— "गाउँ विकास समिति" को सट्टा "गाउँपालिका " र "पुनरावेदन अदालत" को सट्टा "उच्च अदालत" ।

^{*} दोस्रो संशोधनद्वारा संशोधित ।

ऐनको प्रारम्भ हुन बाँकी दफाहरु प्रारम्भ भएका जिल्ला र मिति

सि.न.	जिल्लाको नाम	ऐनको प्रारम्भ	नेपाल राजपत्रमा
		, भएको मिति	प्रकाशन मिति
٩.	झापा, रौतहत, मोरङ्ग, काठमाडौं, सप्तरी, कपिलवस्तु,	२०३४।१।१	२०३३।२।२९
	महोत्तरी, बाँके, सर्लाही र कंचनपुर (१०)		
٦.	वारा, पर्सा, धनुषा र सुनसरी (४)	२०३५।१०।१	२०३५।८।२६
₩ .	सिरहा (१)	२०३४।११।१	२०३५।८।२६
٧.	रुपन्देही र नवलपरासी (२)	२०३४।१२।१	२०३५।८।२६
ሂ.	चितवन, मकवानपुर, बर्दिया र कैलाली (४)	२०३६।१।१	२०३५।८।२६
ξ.	काभ्रेपलाञ्चोक, कास्की र पाल्पा (३)	२०३६।१।१	२०३६।११।१
૭.	ललितपुर, भक्तपुर र सुर्खेत (३)	२०३६।११।१	२०३६।११।१
۲.	दाङ्ग (१)	२०३६।१२।१	२०३६।११।१
٩.	तनहुँ, नुवाकोट र धादिङ्ग (२)	२०३७।९।१	२०३७।७।२५
90.	इलाम र धनकुटा (२)	२०३७।१०।१	२०३७।७।२५
99.	जुम्ला (१)	२०३७।१२।१	२०३७।७।२५
97.	गोरखा (१)	२०३८।८।१	२०३८।८।१
٩३.	सिन्धुली र उदयपुर (२)	२०३८।९।१	२०३८।८।१
٩४.	स्याङ्गजा (१)	२०३८।१०।१	२०३८।८।१
٩٤.	सिन्धुपाल्चोक (१)	२०३८।११।१	२०३८।८।१
٩٤.	रसुवा (१)	२०३८।१२।१	२०३८।८।१
৭७.	पाँचथर, ताप्लेजुङ्ग, तेह्रथुम, भोजपुर, संखुवासभा,	२०४७।१।१	२०४६।१२।६
	सोलुखुम्बु, ओखलढुंगा, खोटाङ्ग, रामेछाप, दोलखा,		
	लमजुङ्ग, मनाङ्ग, म्याग्दी, बाग्लुङ्ग, पर्वत, मुस्ताङ्ग,		
	अर्घाखाँची, गुल्मी, प्यूठान, सल्यान, रोल्पा, रुकुम,		
	डोल्पा, मुगु, हुम्ला, कालिकोट, जाजरकोट, दैलेख,		
	अछाम, डोटी, बाजुरा, बझाङ्ग, दार्चुला, बैतडी र		
	डडेलधुरा (३५)		